

خلافتِ صدیقی میں عسکری نظام

یوں تو عرب کے باشندے پیدائشی طور پر جنگ جو اور تلوار کے دھنی تھے۔ لیکن ان کے ماں یا قاعدہ فوجی نظام یا کوئی منظم عسکری قوت نہیں تھی۔ وہ ”گریز پانچنگ“ کے عادی تھے۔ جسے آج کل کی اصطلاح میں ”گوریلا وار“ کہا جاتا ہے۔ اس کے برعکس عجمی حاکم میں صفا بستہ ہو کر لڑنے کا طریقہ رائج تھا۔ جسے عربی میں ”زحف“ کہا جاتا ہے۔ سپہ سالار اعظم حضور نبی کریم صلی اللہ علیہ وسلم نے حسب موقع و محل دونوں طریقے اختیار فرمائے ہیں۔ آپ نے زندگی کے دوسرے شعبوں کی طرح عسکری تنظیم پر بھی خصوصی توجہ دی۔ اسی حسن تنظیم ہی کی کرشمہ سازی سے خلیفہ المسلمین سیدنا صدیق اکبر رضی اللہ عنہ کے عہدِ خلافت میں دنیا کی سپر طاقتوں ایران اور روم کی فوجوں کو مسلمانوں نے اپنی قلتِ تعداد اور بے سروپائی کے باوجود شکستِ فاش سے دوچار کیا۔

شکر کی تقسیم عربی میں شکر کو ”خمیس“ کہا جاتا ہے جو لفظ ”خمس“ سے مشتق ہے۔ شکر حسب ذیل پانچ حصوں میں تقسیم ہونے کی وجہ سے اسے خمیس کہا جاتا ہے۔ ایک دستہ فوج جس میں امیر شکر ہوتا ہے اسے ”قلب“ کہا جاتا تھا۔ امیر شکر کے دائیں جانب والے حصہ کو ”میمنہ“ اور بائیں جانب والے کو ”میسرہ“ کہتے تھے۔ شکر کا پچھلا حصہ ”ساقہ“ اور اگلا حصہ ”مقدمۃ الجیش“ یا ”طلیعہ“ کہلاتا تھا۔

شکر کی ترتیب دو قسم کی ہوتی تھی۔ پہلی ترتیب قریب احسب میں شکر کے سب حصے پاس پاس ہوتے تھے اس قسم کو ”تبعیہ“ کہتے اور دوسری ترتیب بعید احسب میں شکر کے مختلف حصے ایک دوسرے سے فاصلہ پر ہوتے تھے اس اعتبار سے شکر کے ہر ایک حصہ کو ”گردوس“ کہا جاتا تھا۔

نبی کریم صلی اللہ علیہ وسلم کے عہدِ مبارک میں ”تبعیہ“ کا عام رواج تھا۔ لیکن سیدنا ابوبکر صدیق رضی اللہ تعالیٰ عنہ کے عہدِ خلافت میں سیدنا خالد بن ولید رضی اللہ تعالیٰ عنہ نے شام پہنچنے پر حیب دیکھا کہ دشمن کی تعداد دو لاکھ چالیس ہزار کے قریب ہے جب کہ اس کے مقابلہ میں مسلمانوں کی تعداد صرف چھتیس ہزار تھی تو انہوں نے کمال دانشمندی اور حسن تدبیر سے ”تبعیہ“ کی بجائے ”گردوس“ کے اصول کے مطابق اپنی فوج کو ۳۶ سے ۴۰ دستوں میں بانٹ دیا۔ اور دشمن کو مرعوب کرنے کے لئے یہ تدبیر بے حد ثابت ہوئی۔ آپ نے ہر ایک دستہ کو تقریباً ایک ایک ہزار

جہادین کا بنایا۔ اور سب کا الگ الگ امیر مقرر کر دیا۔ "قلب" کے دستوں پر ابو عبیدہ بن جراح کو امیر بنایا۔ میمنہ کے دستوں کے لئے امیر عمر بن العاص اور شرجیل بن حسنہ تھے اور میسرہ کے امیر بزید بن ابی سفیان تعینات کئے۔ اگرچہ رومیوں کی تعداد انتہائی زیادہ تھی جس سے مجاہدین کو مرعوب کیا جاسکتا تھا۔ اور دشمن کی جانب سے اس کثرت اور قلت کا چرچا بھی زوروں پر تھا۔ لیکن سیدنا خالد بن ولید نے اس موقع پر ایک ایسا جاؤ اثر ضمیمہ ارشاد فرمایا جس کے نتیجے میں حق و باطل کا امتیاز روز و روشن کی طرح واضح ہو گیا۔ آپ نے فرمایا۔

"افراد کے مقابلہ میں ایمان و یقین کی طاقت انتہائی زبردست ہے۔ اور افراد کی قلت یا کثرت کامیابی یا ناکامی کا موجب نہیں ہوا کرتی۔ بلکہ فتح و کامرانی من جانب اللہ ہوتی ہے۔"

چنانچہ دنیا نے دیکھ لیا کہ مجاہدین کی مٹھی بھر جماعت نے کفار کے لشکر جبار کو تہس نہس کر کے اسلام کی حقانیت کا لوٹا سنا دیا۔

محاذ جنگ پر وعظ | سیدنا صدیق اکبر رضی اللہ تعالیٰ عنہ کے عہد خلافت میں اس بات کا بھی اہتمام کیا گیا تھا کہ مجاہدین کے دلوں کو جذبہ بہادری سے گرمانے اور ان میں جوش و خروش پیدا کرنے کے لئے وولولہ انگلی و خلیب لشکر کے ساتھ بھیجے جاتے۔ جو قرآنی آیات اور احادیث نبویؐ کی تلاوت اور پر جوش تقاریر کر کے مجاہدین کو جوش دلاتے تھے، جیسا کہ مغز وہ بدر کے بعد نبی کریم صلی اللہ علیہ وسلم کا معمول بن گیا تھا کہ دشمن کے مقابلہ میں صرف آراہ پونے کے بعد آپ سورہ انفال کی آیات تلاوت فرمایا کرتے تھے۔ پھر آپ کے بعد بھی یہ دستور جاری رہا۔ چنانچہ شام کی مذکورہ بالا جنگ کے موقع پر یہ خدمت حضرت ابو سفیان بن حرب کے سپرد تھی۔

جنگی اوزار | اسلامی لشکر شہسواروں اور پاپیادہ دونوں قسم کے مجاہدین پر مشتمل ہوتا تھا۔ اس زمانہ میں عموماً حسب ذیل ہتھیار استعمال ہوتے تھے۔

زرہ - تلوار - ریح یعنی بڑا نیزہ - حجرہ چھوٹا نیزہ - شیر - منجلیق - دبابہ اور الضیور۔

نیزے ایک سائلی علاقے "الخط البحرین" میں بڑے عمدہ بنائے تھے جنہیں "الرح الحظی" کہا جاتا تھا۔ اور ہند کی تلواریں بھی مشہور تھیں جنہیں "السيف الہندی" کہتے تھے۔ منجلیق کا استعمال ترپ یا کمان کی مانند ہوتا تھا جس کے ذریعہ دشمن پر پتھر پھینکے جاتے تھے۔ جو گولہ باری کا کام کرتے تھے۔ "دبابہ" یہ ٹینک ناکام ایک بہت بڑا خول ہوتا تھا جس میں بہت سے فوجی بیٹھ کر اسے دھکیلتے ہوئے دشمن کے قلعہ تک پہنچ جاتے اور پھر قلعہ پر ہلہ بول دینے لگتے۔ دشمن کے تیر اس پر اثر انداز نہیں ہو سکتے تھے۔ "الضیور" بھی دبابہ کے مشابہ تھا۔ یہ ایسی لکڑی سے بنایا جاتا تھا جس پر کھال چڑھی ہوتی تھی، اس میں بھی حملہ آور سپاہی بیٹھ کر حفاظت اور امن و امان سے دشمن کے قلعہ تک پہنچ جاتے تھے۔ ان دونوں چیزوں کا استعمال نبی کریم صلی اللہ علیہ وسلم نے بھی فرمایا تھا۔

فوجی یونیفارم | قدیم زمانہ میں جنگ کے وقت کوئی خاص قسم کا لباس یا ماسٹری یونیفارم نہیں ہوتا تھا۔ تاریخ میں اس کی کوئی سراسر نہیں ملتی۔ تاہم حفاظت کے لئے زرہ اور خود پہننے کا عام رواج تھا۔ اور سپر رکھنے کا دستور بھی تھا۔ البتہ بعض روایات سے معلوم ہوتا ہے کہ پیادہ فوج کی وردی ان چیزوں پر مشتمل تھی۔ چھوٹی قبائیں جو گھٹنوں تک دراز ہوتی تھیں۔ پاجامہ اور جوتا۔ فوجی جوتا موجودہ زمانہ کے افغان باشندوں کے ہوتے سے مشابہت رکھتا تھا۔

کمانڈر انچیف کا منصب | عہد نبوت میں حضور اقدس صلی اللہ علیہ وسلم خود غزوات میں شریک رہتے تھے اس لئے فوج کی اعلیٰ قیادت، معاونت کرنا اور ضروری ہدایات دینا یہ سب آپ خود ہی انجام دیتے تھے۔ لیکن عہد خلافت میں سیدنا صدیق اکبر رضی اللہ تعالیٰ عنہ مسلمانوں کے متفقہ فیصلہ کے پیش نظر جنگوں میں شریک نہیں کر سکتے تھے۔ اس لئے آپ نے محاذ جنگ کے لئے کمانڈر انچیف کا ایک نیا منصب قائم فرمایا۔ جو میدان جنگ کا سب سے بڑا افسر ہوتا اور تمام فوج کی نقل و حرکت اسی کے حکم کے تابع ہوتی تھی۔ جیسا کہ ابھی بیان ہوا ہے کہ تمام کے محاذ جنگ پر خالد بن ولید کمانڈر انچیف تھے۔

فوجی بھرتی | اگرچہ عہد نبوت اور عہد صدیقی میں فوج کا کوئی مستقل اور الگ بیغہ نہیں تھا اور نہ ہی فوجی تعلیم و تربیت کا کوئی انتظام تھا۔ بلکہ قوم کا ہر فرد فوجی تھا اور خوب پیدا نشی طور پر جنگ جو تو تھے ہی بوقت ضرورت اعلان جنگ کر دیا جاتا۔ جو لوگ رضا کارانہ طور پر اپنی خدمات پیش کرتے انہیں جنگ میں شریک کر لیا جاتا تھا۔

البتہ حضرت صدیق اس انتخاب کے وقت اس بات کا خیال رکھتے کہ مشتبہ لوگ شریک فوج نہ ہوں چنانچہ شام کی ہم سر کرنے کے لئے آپ نے جب اسلامی لشکر کی ترتیب دی تو یہ اعلان کر دیا تھا کہ اس میں ایسے لوگ شریک نہیں کر سکتے جن کے دامن اطاعت فرماں برداری پر ارتداد کا داغ لگ چکا ہے۔

دفاعی بجٹ | عہد نبوت میں اسلحہ، سامان جنگ اور فوج کے خورد و نوش کا کوئی انتظام نہیں تھا۔ کیونکہ ہر آدمی اپنا اسلحہ، سواری اور خوراک ساتھ لے کر آتا تھا۔ اور جو لوگ خود انتظام نہیں کر سکتے تھے، چندہ کے ذریعہ ان کا انتظام کر دیا جاتا تھا۔ لیکن سیدنا صدیق اکبر رضی اللہ تعالیٰ عنہ نے سب سے پہلے دفاعی بجٹ کی داغ بیل ڈالی اور مختلف ذرائع سے ہونے والی آمدن کا ایک مخصوص حصہ اسلحہ اور دوسرے سامان جنگ کی خریداری کے لئے وقف کر دیتے تھے۔ قرآن مجید نے مال غنیمت کا جو حصہ اللہ اور اس کے رسول کے لئے مقرر کیا تھا۔ اسے بھی دفاعی ضروریات پر خرچ کرتے تھے۔

مدینہ منورہ میں "نقیع" ایک مشہور جگہ تھی جس کی چیراگاہ کونسی کریم صلی اللہ علیہ وسلم نے جنگی گھوڑوں کے لئے

مخصوص کر دیا تھا۔ سیدنا صدیق اکبر رضی اللہ تعالیٰ عنہ نے اس چہرہ گاہ کو باقی رکھا اور صدقہ و زکوٰۃ میں فراہم ہونے والے دیلے پٹنے اونٹوں کو "ریزہ" اور اس کے قرب و جوار میں بھیج دیتے تھے۔

فوجی ہیز بول کو ہدایات | اسلحہ اور سامان جنگ یہ سب فوج کے ظاہری اور مادی انتظامات ہیں۔ اصل چیز جس پر فوج کی کامیابی کا انحصار ہے۔ وہ اعلیٰ نصب العین زندگی اور بلند اخلاقی کردار اور کیر کیر ہے جس پر سیدنا صدیق اکبر رضی اللہ تعالیٰ عنہ خصوصی توجہ دیتے تھے۔ فوج کو روانہ کرنے کے لئے آپ پایادہ مدینہ سے باہر دو رت تک تشریف لاتے فوجی امر کے سخت اصرار کے باوجود انہیں سواری سے اترنے نہیں دیتے تھے اور نہ ہی خود سواری پر بیٹھتے تھے۔ اور جب فوج روانہ ہوتی تو آپ اسے مفصل احکامات و ہدایات دیتے تھے۔ جن میں جہاد کا مقصد، اس کی اہمیت و ضرورت، خلوص و لطمیت، اجر خداوندی، ثواب اخروی اور دنیا اور اس کی زندگی کی بے ثباتی وغیرہ پر بڑے موثر انداز میں روشنی ڈالتے، اور ساتھ ہی ایسے جنگی احکامات جاری کرتے جن سے آپ کی مہارت فن حرب، حسن تدبیر، بیدار مغزی، دشمن اور اس کے ملک سے کمال واقفیت کا ثبوت ملتا تھا۔

اس ضمن میں حضرت اسامہ بن زید اور یزید بن ابی سفیان کی وی جانے والی ہدایات کا تذکرہ گذر چکا ہے۔ لیکن حضرت خالد بن ولید جو مایہ ناز اور نامور جنرل تھے انہیں "ذوالقصر" کی طرف مرتدین سے جنگ کے لئے روانہ کرتے وقت جو ہدایات دی گئیں وہ سنہری حروف سے لکھنے کے لائق ہیں۔ فرمایا

"تمہارے ادھر اُدھر قبیلہ" طے" ہوگا۔ اگرچہ تمہارا رخ "بمراۃ" ہی کی طرف ہوگا۔ لیکن تم جنگ کی ابتدا "طے" ہی سے کرنا۔ پھر "بمراۃ" سے فارغ ہو کر "بطاح" جانا۔ ۱۰ سے ستر کر لینے کے بعد اس وقت تک وہاں سے نہ ہٹنا جب تک میں تمہیں لکاک نہ بھیج دوں"

ان ہدایات کے ساتھ حضرت خالد بن ولید کو روانہ کر دیا لیکن یہ خبر بھی مشہور تھی کہ وہ خود خیر جار ہے ہیں وہاں سے پلٹ کر "اکثاف سلمیٰ" میں خالد بن ولید کے لشکر سے آئیں گے۔ یہ خبر دشمنوں پر بجلی بن کر گری۔ اور وہ اچھے موعوب ہوئے کہ قبیلہ طے کے سرکش لوگ بھی تابع ہونے لگے۔

اسی طرح عراق کی مہم پر حضرت خالد اور جیاض بن مثنم کو روانہ کیا تو حضرت خالد بن ولید کو حکم دیا کہ وہ عراق سے تیریں علاقہ سے جائیں اور جیاض کو ہدایت دی کہ وہ بالائی علاقہ سے سفر کریں۔ اور فرمایا تم دونوں میں سے جو شخص بھی خیر پہلے پہنچے گا وہی خیرہ کی مہم کا امیر ہوگا۔ پھر فرمایا کہ خیرہ پہنچنے تک عرب اور ایران کے درمیان فوجی چھاؤنیوں کا تم صفایا تو کر ہی چکے ہو گے اور تمہیں اطمینان حاصل ہو چکا ہوگا کہ مسلمانوں پر لٹنٹ کی جانب سے حملہ نہیں ہو سکتا۔ اس لئے تم دونوں میں سے ایک آدمی خیرہ میں قیام کرے اور دوسرا آگے بڑھ کر دشمن سے نبرد آزما ہو جائے۔

یہ تو خالص جنگی ہدایات تھیں اس کے بعد ارشاد فرمایا:-

ہاں! اللہ سے مدد مانگنا۔ اس سے ڈرنا۔ آخرت کو دنیا پر مقدم رکھنا۔ تم ایسا کرو گے تو دنیا و آخرت دونوں تمہیں ملیں گی۔ اور دنیا کو آخرت پر ترجیح نہ دینا۔ ورنہ دونوں کا خسارہ ہوگا۔ اور جن چیزوں سے اللہ نے بچنے کا حکم دیا ہے ان سے بچتے رہنا۔ معاصی سے الگ رہنا۔ اگر کوئی معصیت ہو جائے تو فوراً توبہ کرنا۔ اور کبھی کسی گناہ پر اصرار نہ کرنا!

سیدنا صدیق اکبر رضی اللہ تعالیٰ عنہ جنگی امور میں واقفیت اور بیدار مغزئی کا یہ عالم تھا کہ مدینہ میں بیٹھے ہوئے سینکڑوں میل دور میدان جنگ نگاہ میں رہتا تھا۔ اور حسب موقع و مصلحت اس کے لئے احکامات جاری کرتے رہتے تھے۔ حضرت خالد بن ولید، حضرت صدیق کی ان معاملات میں اصابت رائے سے واقف تھے اس لئے خلیفۃ المسالین کا اگر کوئی حکم ان کی طبیعت کے خلاف ہوتا تب بھی اس کی پابندی لازماً کرتے تھے۔ چنانچہ خیرہ کی فتح کے بعد سیدنا صدیق اکبر نے حکم بھیجا کہ اب پیش قدمی نہ کریں۔ اس حکم کی تعمیل میں حضرت خالد سال بھر وہیں معطل پڑے رہے مگر کیا مجال تھی کہ بارگاہ خلافت کے حکم کی خلاف ورزی کر سکیں۔ ایک اور موقع پر بھی ایسا ہی ہوا جس کی وجہ سے بعض لوگ چہ میگوئیاں کرنے لگے۔ لیکن حضرت خالد نے فرمایا:-

”خلیفہ کی رائے یہی ہے اور ان کی رائے پوری قوم کی رائے کے برابر ہے۔“

اسی طرح شام کی طرف آپ نے بیک وقت متعدد لشکر روانہ کئے۔ چونکہ آپ رومیوں کی جنگی چالوں کو خوب جانتے تھے۔ ان کے جنگی ٹھکانوں سے بھی واقف تھے اس لئے امرائے عساکر اسلام کو جو ہدایات جاری کیں ان میں راستوں اور شہروں تک کا تعین کر دیا اور فرمایا:-

”رومی تمہیں ایک غاذ پر جمع کر کے مڈبھیڑ کرنا چاہیں گے اس لئے میں چاہتا ہوں کہ نشیبی علاقہ سے جانے والا بالائی راستہ سے جائے اور بالائی راستہ سے جانے والا نشیبی علاقہ سے جائے (یعنی راستے بدل بدل کر جاؤ) تاکہ رومی دستوں کو مجتمع ہونے کا موقع ہی نہ ملے۔“

اس واقعہ کو بیان کرنے والے حضرت عروہ فرماتے ہیں کہ حضرت ابو بکر صدیق رضی اللہ تعالیٰ عنہ نے جو کچھ فرمایا تھا وہ حرف بجز صحیح ثابت ہوا۔

سیدنا صدیق اکبر رضی اللہ تعالیٰ عنہ فوج کو صرف ہدایات دینے پر ہی قناعت نہیں کرتے تھے بلکہ وقتاً فوقتاً خود بھی چھاؤنیوں اور فوجی مراکز کا معائنہ کرتے تھے اور جہاں کہیں کوئی خرابی نظر آتی اس کا فوراً تدارک کرتے۔ آپ کی بیدار مغزئی، روشن ضمیری، احکامات و ہدایات اور غلطیوں پر بروقت تنبیہ کا یہ نتیجہ تھا کہ پوری فوج اور اس کے امراء ہر وقت چوکے رہتے۔ ان میں ڈسپان قائم ہوتا، بلند تر نصب العین زندگی ان کے نظر کے سامنے رہتا اور ان میں کبھی اخلاقی پسماندگی پیدا نہیں ہوتی تھی۔ اور حقیقت میں مادی آلات و اسباب سے قطع نظر یہی چیز ایک فوج کی کامیابی

